

اسرائیل کو تسلیم کرنا..... چند حقائق

محمد نوید انور °

عین اس وقت، جب کہ عالمی استعماری قوتیں مسلمانوں کے خلاف جارحانہ اقدامات میں مصروف ہیں، پاکستان میں اسرائیل کو تسلیم کرنے کی بحث کا آغاز تشویش ناک ہے۔ یہ مسئلہ پاکستان کی سلامتی سے متعلق ہے، یہی وجہ ہے کہ عوامی اور سیاسی سطح پر اس موضوع پر سخنیدہ مکالے کا آغاز ہو چکا ہے۔ اس بحث کا آغاز قصوری شیعوم ملاقات منظر عام پر آنے سے ہوا۔ اس ضمن میں دو سوالات اہم ہیں: ۱- اسرائیل کو تسلیم کیا جانا کیوں ضروری ہے؟ ۲- اسرائیل کو رد کرنا کیوں ضروری ہے؟

حقیقت یہ ہے کہ کچھ مغرب زدہ اسکالر اپنے اشرون سونگ کو استعمال کرتے ہوئے اسرائیل کو تسلیم کروانے کی مہم چلا رہے ہیں۔ اس کے باعث پاکستان کی واضح اور دوڑوک خارجہ پالیسی تخفیطات اور شکوک و شبہات کا شکار ہو گئی ہے۔ جو لوگ اسرائیل کو تسلیم کرنے کی بات کر رہے ہیں ان کی طرف سے مندرجہ ذیل دلائل بڑے شدومہ کے ساتھ دیے جا رہے ہیں:

- ۱- اسرائیل ایک حقیقت ہے اس لیے اب اسے تسلیم کر لینا چاہیے۔
- ۲- اسرائیل کو تسلیم کرنا پاکستان کے لیے معاشی طور پر خوشحالی کا باعث ہو گا۔
- ۳- امریکا سے پاکستان کے تعلقات میں بہتری آئے گی۔

آئیے! ان دلائل پر غور کرتے ہیں کہ آیا یہ حقائق پر مبنی ہیں یا محض سطحی پروپیگنڈا ہیں۔

◦ ڈاکٹر کمٹ پونکٹ آف ولیا ہور ◦

اسرائیل ایک حقیقت؟

سوال یہ پیدا ہوتا ہے کہ کیا مخفی ان بنیادوں پر کسی ملک کو تسلیم کر لینا چاہیے کہ اب وہ جغرافیائی طور پر موجود ہے۔ کیا اس کا کوئی تعلق قانون، ضابطہ، اخلاق اور بین الاقوامی تعلقات سے نہیں؟ کیا آپ ایک لٹیرے اور اپنے گھر پر قابض ڈاکو کو چند برسوں بعد صرف اس لیے گھر کا مالک مان لیں گے کہ اب اس قبضے کو کئی سال بیت گئے ہیں؟ پھر کیا یہ ضروری ہے کہ دنیا کا ہر ملک دوسرے تمام ممالک کو تسلیم کرے یا سفارت کاری اور تجارت کا رشتہ استوار کرے۔ آج بھی امریکا سمیت بہت سے ممالک نے بہت سے ممالک کو تاحال تسلیم نہیں کیا۔ اس کے باوجود دنیا کی طرف سے ان پر کوئی دباؤ نہیں ہے۔ دوسری طرف حقائق ثابت کرتے ہیں کہ اسرائیل، جغرافیائی، تاریخی، آبادی اور اخلاقی اعتبار سے حقیقت نہیں بلکہ ہر اعتبار سے ایک جھوٹ ہے۔

○ جغرافیائی اعتبار سے: یہ اس طرح جھوٹ ہے کہ اسرائیل نے آج تک اپنی سرحدوں کا تعین نہیں کیا۔ اس کی سرحدیں غیر متعین ہیں۔ جس کی وجہ اسرائیل کی مستقبل کی وہ منصوبہ بندی ہے جو اس نے ہمسایہ ممالک پر حملہ کر کے اپنی سرحدوں کو وسیع کرنے کی غرض سے کی ہے، اور جس کا وہ بارہا اظہار کر چکا ہے۔

اسرائیل کا پہلا وزیر اعظم بن گورین علی الاعلان کہتا ہے:

۱۹۱۹ء میں ورسائی امن کانفرنس کے موقع پر اپنی مجوزہ یہودی ریاست کا جو نقشہ پیش کیا گیا تھا: اس کی رو سے اسرائیل کو جن علاقوں پر قبضہ کرنا ہے ان میں دریائے نیل تک کا مصر، پورا اردن، شام کا مکمل علاقہ، پورا لبنان، عراق کا بڑا حصہ، ترکی کا جنوبی حصہ اور مدینہ منورہ تک جاز کا پورا بالائی علاقہ شامل ہے۔ (D.H.Miller: My Dairy at the Conference of Paris with Documents, Vol v p 17)

بن گورین عین اپنی ناجائز ریاست کے قیام کے دن کہتا ہے:

ہمارے لیے ضروری نہیں کہ ہم اپنی ریاست کی حدود بیان کریں۔ (بن گورین کی

ڈائئری، ۱۹۲۷ء میں)

یہ بیانات کسی اسرائیلی جذباتی شہری کے نہیں بلکہ اسرائیل کے پہلے وزیر اعظم کے ہیں جو

اپنی پالیسی پر اظہار خیال کر رہے ہیں اور یہ ثابت کر رہے ہیں کہ اسرائیل کا اپنا وجود بہت سے ممالک کی آزادی کے لیے خطرہ ہے۔ ظاہر ہے کہ یہ بات عالمی امن اور مہذب دنیا، دونوں کے لیے قبل قبول نہیں ہے۔

○ تاریخی اعتبار سے: اسرائیل اس طرح جھوٹ ہے کہ ۱۶ اویں صدی عیسوی تک (جب فلسطین پر مسلمانوں کی حکومت کوئی سو سال گزر چکے تھے) یہودی کسی دیوار گریہ کو نہیں جانتے تھے۔ بھارت میں ممبئی سے اسرائیلی حکومت کا ایک سرکاری بلیٹن "یوز فرام اسرائیل" شائع ہوتا ہے۔ اس کی کیم جولائی ۱۹۶۸ء کی اشاعت میں بیان کیا گیا ہے کہ "دیوار گریہ ایک زمانے تک ملے اور کوڑے کرکٹ کے ڈھیر میں دبی رہی یہاں تک کہ لوگوں کو اس کا نام و نشان تک معلوم نہ رہا۔ ۱۶ اویں صدی عیسوی میں سلطان سلیمان عثمانی کو اتفاق آس کے وجود کا علم ہوا اور انہوں نے اس جگہ کو صاف کر کے یہودیوں کو اس کی زیارت کی اجازت دی۔"

اسرائیل کے تاریخی اعتبار سے غیر حقیقی ہونے کا ایک ثبوت یہ ہے کہ دنیا بھر کے انسائیکلو پیڈیا بالاتفاق اس حقیقت کو آشکارا کرتے ہیں فلسطین پر مسلمانوں نے ۱۲۰۰ سال، جب کہ یہودیوں نے ۷۳۷ سال حکومت کی اور اس بات پر بھی اتفاق ہے کہ فلسطین کے قدیم ترین رہائشی وہ کینانائش تھے جو آج سے سماڑھے پانچ ہزار سال پہلے اُس علاقے ہے آج سعودی عرب کہتے ہیں، ہجرت کر کے فلسطین میں آباد ہوئے۔ ان پر قابض ہو کر یہودیوں نے یہاں حکومت قائم کی، جب کہ کینانائش کی اکثریت نے حضرت ابراہیم سے نبی کریم صلی اللہ علیہ وسلم تک تمام انبیاء کی دعوت حق پر لبیک کہا۔ حضرت عمرؓ کے دورِ خلافت میں مسلمانوں کے حسن سلوک سے متاثر ہو کر فلسطین کی غیر یہودی آبادی مسلمان ہو گئی۔ گویا تاریخ کی ہر منطق سے اسرائیل ایک حقیقت نہیں بلکہ جھوٹ ہے۔

○ آبادی کرے اعتبار سے: اسرائیل اس طرح غیر حقیقی ہے کہ جب اقوام متحده نے ۱۹۴۸ء میں اسے تسلیم کیا، اس وقت خود اقوام متحده کی چند سال قبل کراچی جانے والی مردم شماری کے مطابق یہودی ۱۲ میں سے صرف ایک صلح میں اکثریت رکھتے تھے، جب کہ انھیں پہلے ۷۵ فیصد فلسطین اور بعد میں مکمل فلسطین کا حکمران بنادیا گیا۔ فلسطین میں یہودیوں کی آبادی ۱۸۹۰ء میں صرف ۱۲ ہزار تھی، جب کہ ۱۹۴۸ء میں یہ آبادی پر ونی آباد کاروں کے باعث ۶ لاکھ ۳۰ ہزار ہو چکی

تحقیق۔ یہ تعداد بھی نقل مکانی کے ذریعے مسلسل بڑھائی جا رہی ہے۔ اسرائیل جس علاقے پر قابض ہے وہاں اس کی اکثریت نہ آج ہے نہ پہلے کبھی تھی، مگر عالمی طاقتون نے اس کی بلکہ میانگ میں آ کر اسے ناجائز قبضے کی اجازت دے دی۔

پاکستانی معیشت کی بہتری

اس سوال کے جواب کے لیے مصر اور ترکی کے حالات کو سمجھنا ضروری ہے۔ یہ دونوں ممالک سالہا سال سے اسرائیل سے تعلقات استوار کیے ہوئے ہیں مگر ان کی اقتصادی حالت بہتر ہونے کے بجائے مزید ابتہ کا شکار ہے۔ ترکی طویل عرصے سے یورپی یونین میں شمولیت کے لیے یورپ کی دہنیز پر پیشانی گڑ رہا ہے لیکن یہاں پر اس کے اسرائیل سے تعلقات کام نہیں آئے۔ مصر کے عوام معاشی زبوں حالی کا شکار ہو چکے ہیں۔ حسنی مبارک اور اس کی انتظامیہ تو اقتدار کے مزے لوٹ رہے ہیں لیکن مصری عوام اسرائیل کو تسلیم کرنے کی قیمت تاحال ادا کر رہے ہیں۔ کیا ان واضح مثالوں کے بعد بھی پاکستان اپنے معاشی مسائل کے حل کے لیے اسرائیل سے دوستی کرے گا؟

امریکا سے بہتر تعلقات

اسرائیل کو تسلیم کرنے کے فوائد گنوانے والوں کا یہ بھی کہنا ہے کہ اس طرح امریکا سے تعلقات میں بہتری ہوگی۔ سوال یہ پیدا ہوتا ہے کہ کیا امریکا سے ہمارے تعلقات نئے ہیں؟ امریکا سے پاکستانی حکمرانوں کی دوستی ۵۸ برس پرانی ہے جس میں پاکستان کا جوش و خروش زیادہ نمایاں ہے۔ امریکی مفادات کا تحفظ ہم نے ہمیشہ اپنی بساط سے بڑھ کر کیا ہے۔ امریکا کے کہنے پر ہی ہم نے روں سے دشمنی مولی، اسی کے کہنے پر افغانستان میں اپنے بھائیوں کو اپنا دشمن بنالیا۔ ہماری ۵۸ سالہ تاریخ گواہ ہے کہ ہم نے امریکا سے دوستی کی بڑی بھاری قیمت ادا کی ہے، جب کہ امریکا کے مطالبات روز بروز بڑھتے جا رہے ہیں اور دوستی کے نام پر امریکا اپنی ناپسندیدہ شرائط کا دارہ وسیع کرتا جا رہا ہے۔ سوال یہ ہے کہ آخر کتب تک پاکستان امریکی مطالبات پر سرتسلیم ختم کرتا رہے گا؟ امریکا کا موجودہ مطالبہ بذات خود اس بات کی دلیل ہے کہ امریکا کے نزدیک اپنے مفادات کے

علاوہ کوئی چیز قبل قدر نہیں ہے۔ ہمیں اس مرحلے پر کچھ تو قف کر کے اپنے اور امریکا کے تعلقات کا از سرنو جائزہ لینا چاہیے۔ کیا امریکا نے اپنے ساتھ وعدوں کا پاس کیا ہے؟ کیا اب تک ایف ۱۶ طیاروں کی فراہمی کو تعطل میں رکھنا امریکی بے وفائی کا ایک واضح ثبوت نہیں ہے؟ ہمیں ایک آزاد خود مختار اور نظریاتی مملکت ہونے کے ناطے امریکا سے اس موضوع پر کھل کر اپنے موقف کا اظہار کرنا چاہیے۔ اس کے بہت سے طریقے ہیں جن کو استعمال میں لایا جا سکتا ہے۔ امریکا میں خود کی لایا جانے اس ضمن میں موثر ثابت ہو سکتی ہیں لیکن یہ اس وقت کا رگر ہوں گی جب ہم اس حوالے سے منصوبہ بندی کریں۔

سوال پیدا ہوتا ہے کہ پاکستان کے اسرائیل کو تسلیم کر لینے میں امریکا کا کیا مفاد پوشیدہ ہے؟ ہر فرد جانتا ہے کہ امریکا خود یہودی لاپی کے ہاتھوں یعنی مال بنا ہوا ہے۔ اس لیے اسے وہ سب کام کرنا پڑتے ہیں جو یہودی لاپی اس سے کروانا چاہتی ہے۔ لہذا اسرائیل پاکستان پر امریکی اشروسخ کو بھی استعمال کرنا چاہتا ہے۔ اسرائیل پاکستان سے تعلقات کے ذریعے درج ذیل مقاصد کا حصول چاہتا ہے:

- ۱۔ پاکستان اہم اسلامی ملک ہے۔ اس لیے ادائی سی پراڑات رکھنے کے لیے ضروری ہے کہ پاکستان کو ہموابنایا جائے۔
- ۲۔ پاکستان کے ذریعے سعودی عرب اور ایران سے تعلقات کو بہتر بنایا جا سکتا ہے۔
- ۳۔ پاکستان سے تعلقات کا سب سے زیادہ فائدہ یہ ہو گا کہ عالم اسلام کی اسرائیل سے نفرت کم ہونے کا امکان ہے۔

ان تینوں مقاصد کا حصول پاکستان کے ذریعے ہی سے ممکن ہو سکتا ہے کیونکہ پاکستان عالم اسلام کا اہم اور قائدانہ کردار کا حامل ملک ہے اور پھر اس کی ایسی قوت بھی اس کی اہمیت کو دو چند کرنے کے لیے کافی ہے۔ دراصل اسرائیل ہمسایہ اسلامی ممالک پر جارحانہ کارروائیوں میں پاکستان کو مہرے کے طور پر استعمال کرنا چاہتا ہے تاکہ باقی اسلامی ممالک کی بھی خاموش حمایت حاصل کر سکے۔

ہوئے تم دوست جس کے دشمن اس کا آسمان کیوں ہو

اسرائیل کو کیوں تسلیم نہیں کرنا چاہیے؟

اگر پاکستان اسرائیل کو تسلیم کر لیتا ہے تو اسے ان مسائل کا سامنا کرنا ہو گا:

۱۔ اسرائیل کے جارحانہ، غاصبانہ اور ظالمانہ قبضہ کو پوری اسلامی دنیا نفرت کی نگاہ سے دیکھتی ہے۔ پاکستان بحیثیت اسلامی ملک اسلامی برادری کو نظر انداز کر کے کس طرح اسرائیل سے تعلقات بجا سکے گا۔

۲۔ اسرائیل کو اگر تسلیم کر لیا جائے تو پھر ہندستان سے کشمیر کے مسئلے پر اصولی موقف کو کیسے بجا یا جائے گا۔

۳۔ اسرائیل کو تسلیم کرنے کے بعد پاکستان کے اسلامی اور نظریاتی تشخص کی کیا حیثیت باقی رہ جائے گی۔

۴۔ اسرائیل کے جارحانہ عزم جو پاکستان کی سلامتی کے لیے روز اول ہی سے خطرہ ہیں، ان سے کس طرح بچاؤ ممکن ہو سکے گا۔

۵۔ پاکستان بھارت کے جارحانہ عزم کا سامنا اور ملکی سلامتی و تحفظ کو کس طرح یقین بنائے گا۔

۶۔ پاکستان کے ایسی پروگرام کو بھارت اور اسرائیل سے درپیش خطرات کا مقابلہ کس طرح ممکن ہو سکے گا۔

۷۔ پاکستان کے اندر وہی استحکام کو عصیتوں اور قومیتوں کا شکار ہونے سے کس طرح بچایا جاسکے گا۔

یہ محض چند نکات نہیں بلکہ پاکستان کے استحکام اور سلامتی کے وہ عنوانات ہیں جن کو معاشری خوش حالی کے فریب میں بالکل نظر انداز کر دینا نہ صرف نقصان دہ بلکہ تباہی کا باعث ہو گا۔ کوئی بھی باشمور اور زندہ قوم یہ خطرہ مول نہیں لے سکتی کہ اپنی آزادی کی قیمت پر چند ماں فوائد حاصل کر لے۔ پاکستانی قوم کو اس سازش کو ناکام بنانے کے لیے اس نو اپنے کردار کا جائزہ لینا ہو گا۔

۸۔ پاکستان اسلامی دنیا کو نظر انداز نہیں کر سکتا: آزادی کے وقت سے ہی پاکستان کی خارجہ پالیسی کی بنیاد اسلامی نظریہ رہی ہے اور اسی بنیاد پر پاکستان نے اسلامی دنیا

سے اپنے تعلقات قائم کیے ہیں۔ یقیناً پاکستان کا قیام عالم اسلام کے لیے بڑی خوشی اور مسرت کا بیگام لا یا تھا۔ بحیثیت ایک نظریاتی ملک اس کو عالم اسلام کی قیادت کا فریضہ انعام دینا تھا۔ پاکستان نے اس کا حق خوب ادا کیا، بلکہ اگر دیکھا جائے تو ۱۹۷۱ء میں جب بالفرا اعلان ہوا تو مسلم لیگ نے اس کی شدید مخالفت کی کہ مسلمانوں کے علاقے پر غیر مسلموں کا قبضہ نہیں ہونا چاہیے۔ عربوں سے پاکستان کے خصوصی تعلقات کا آغاز نہیں سے ہوتا ہے۔

وسط ایشیا کے ساتھ پاکستان کے تعلقات خصوصی اہمیت کے حامل رہے ہیں اور اس کی وجہ سیاسی اور معاشری سے زیادہ نظریاتی اور اسلامی رہی ہے۔ یہی وجہ ہے کہ پاکستان اسلامی دنیا کو متحد کرنے اور انھیں ایک پلیٹ فارم پر جمع کرنے کے لیے اوسی کے قیام پر زور دینا رہا ہے اور اس کے قیام کو نقینی بنانے میں اہم کردار ادا کیا۔ اوسی میں پاکستان کا فعال کردار اسلامی دنیا سے اس کے تعلقات کو مزید مضبوط کرنے کا باعث بنا۔ تمام مسلم ممالک پاکستان کے ساتھ والہانہ عقیدت اور محبت کے جذبات رکھتے ہیں اور مشکل وقت میں پاکستان کی طرف امید بھری نظر وں سے دیکھتے ہیں جس کا پاکستان نے ہمیشہ گرم جوشی سے جواب دیا۔ اگر پاکستان اسلامی دنیا کے اسرائیل کے خلاف نفرت کے جذبات کو نظر انداز کر کے اسرائیل کے ساتھ تعلقات قائم کرتا ہے تو ظاہر ہے یہ محبت اور عقیدت کم ہو گی اور پاکستان اسلامی دنیا میں تہارہ جائے گا۔

○ کشمیر کا اصولی موقف: کشمیر پاکستان کی شہرگ ہے۔ ۱۹۴۷ء کی تقسیم کا جو فارمولاطہ ہوا تھا اس کی رو سے وہ تمام علاقے جہاں مسلمانوں کی اکثریت تھی پاکستان میں شامل ہونا تھے اور آزاد ریاستوں کے لوگ جس ملک کے حق میں ووٹ دیں گے اس ملک میں اس ریاست کو شامل ہونا تھا۔ لیکن بھارت نے دھوکے سے کشمیر پر غاصبانہ قبضہ کر لیا اور آج تک اس قبضے پر ہٹ دھرمی سے قائم ہے، حالانکہ اقوام متحده کی قراردادوں کی رو سے بھی کشمیر کے لوگوں سے حق خود را دیت لیا جانا طے ہے مگر ہنوز بھارت اس عمل سے محض اس لیے روگردانی کر رہا ہے کہ آزاد رائے شماری کے نتیجے میں کشمیر پر اس کے غاصبانہ قبضے کا ہر جواز ختم ہو جائے گا۔ اگر فلسطین پر اسرائیل کے ناجائز قبضے کو تسلیم کر لیا جائے تو پھر کشمیر پر بھارت کے قبضے کو ہم کس طرح ناجائز کہ سکیں گے۔

○ ہمارا قومی و نظریاتی تشخض : قائد اعظم[ؐ] کے فرمان کے مطابق پاکستان اکیسویں صدی میں اسلام کی تحریج گاہ ثابت ہو گا تاکہ اسلام کا پیغام با وقار انداز میں دنیا کے سامنے پیش کیا جاسکے۔ مگر آج کا پاکستان اپنے نظریاتی تشخض کی بقا کی جگہ لڑ رہا ہے۔ جس کام کو کرنے کا عزم قائد اعظم[ؐ] نے کیا تھا ہم ہنوز اس کام کو کرنے سے قاصر رہے ہیں۔ جس کی وجہ ہمارا مغربی اور ہندووائے تہذیب سے مرجوبیت کا رویہ ہے۔ اس کا اثر ہماری نوجوان نسل بڑی تیزی سے قبول کر رہی ہے اور اپنے نظریہ، تاریخ اور روایات سے بے گانہ ہورہی ہے۔ اس بات کو سونپا گاندھی نے بڑے فخریہ انداز میں کہا تھا: دو قومی نظریہ کو ہم نے بھر ہند میں غرق کر دیا ہے، آج ہماری ثقافت پاکستان کی ثقافت کو ختم کر رہی ہے۔ اس تشویش ناک صورت حال میں اگر پاکستان اسرائیل کو تسلیم کرنے کی سیاسی غلطی کرتا ہے تو ثقافتی اور نظریاتی محاذ پر ہماری شکست یقینی ہے۔

○ اسرائیل کے جارحانہ عزم : پاکستان ہر دو میں اسرائیل کا بدف رہا ہے۔ اس کا ثبوت اسرائیلی وزیر اعظم کے وہ الفاظ ہیں جو اس نے جیوش کرانیکل کے ۱۹ اگست ۱۹۶۷ء کے شمارے میں اٹھرو یو دیتے ہوئے کہہ تھے:

ہماری عالمی صہیونی تحریک کو فوری طور پر ان خطرات کا نوٹس لینا چاہیے جو ہمیں مملکت پاکستان کی طرف سے ہیں۔ اب عالمی صہیونی تحریک کا بدف اول پاکستان ہونا چاہیے کیونکہ یہ نظریاتی ریاست اسرائیل کی سلامتی کے لیے بہت بڑا خطرہ ہے اور اس ملک کا ہر باشندہ عربوں سے لگاؤ رکھتا ہے، جب کہ یہودیوں سے نفرت کرتا ہے۔ عربوں کا شیدائی یہ ملک ہمارے لیے عربوں سے بھی زیادہ خطرناک ہے۔ چنانچہ صہیونیوں کے لیے ضروری ہے کہ وہ پاکستان کے خلاف فوری اقدامات کریں۔

ایک دفعہ پھر یاد کر لیں کہ یہ بیان اسرائیل کے کسی جذباتی شہری کا نہیں..... اسرائیل کے بنی وزیر اعظم کا ہے۔ اس کے بعد بن گورین بھارت اسرائیل کٹھ جوڑ کو سراہت ہوئے کہتا ہے: پونکہ ہندستان میں یعنی والوں کی اکثریت ہندوؤں کی ہے، جن کے دلوں میں صد یوں سے مسلمانوں کے خلاف دشمنی اور نفرت بھری ہے اس لیے ہندستان ہمارے لیے اہم ترین اذاء ہے، جہاں سے ہم پاکستان کے خلاف ہر قسم کی کارروائیاں کر سکتے ہیں۔ یہ

بہت ضروری ہے کہ ہم اس نہایت کارآمد اڈے سے بھرپور فائدہ اٹھائیں اور انتہائی چالاک اور خوبی کارروائیوں سے پاکستانیوں پر زبردست وار کر کے انھیں چکل کر رکھ دیں۔

ایک محبت وطن پاکستانی کے لیے یہ الفاظ کسی اعلان جنگ سے کم نہیں ہیں۔ اسرائیل کے ان بیانات کے بعد کیا بھی گنجائش موجود ہے کہ اس سے تعلقات استوار کیے جائیں۔ اوصاف لندن ۱۲ جولائی ۲۰۰۳ء میں اسرائیلی سرکاری نمائیدے کا اعلان چھتا ہے: پاکستان اسرائیل کو تسلیم کر لے تو بھی اسرائیل پاکستان کے مقابلے میں بھارت کو زیادہ اہمیت دیتا ہے۔

عین اس وقت جب پاکستان میں اسرائیل کو تسلیم کرنے پر بات ہو رہی تھی اسرائیل وزیر عظم شیمون پیرز کا بیان شائع ہوتا ہے: اگر بھارت کی پاکستان سے جنگ ہوتی ہے تو بھارت جو بھی فیصلہ کرے گا اسرائیل اس فیصلے میں بھارت کا ساتھ دے گا۔ (دی نیشن، ۹ جنوری ۲۰۰۳ء)

○ بھارت کسی جارحانہ عزم: بھارت نے پاکستان کو آج تک دل سے قبول نہیں کیا اور وہ ہماری آزادی کے خلاف سازشیں کرتا رہا ہے۔ یہی وجہ ہے کہ موقع ملتے ہی اس نے ۷۷ء میں ہی پاکستان کو شمیر کے مسئلے میں الجھادیا، جب کہ ابھی پاکستان نومولود تھا۔ ۶۵ء میں بھی بھارت نے رات کی تاریکی کا فائدہ اٹھا کر پاکستان پر حملہ کر دیا اور اسے میں سازشوں کا جال بچا کر پاکستان کے ایک بازو (مشرقی پاکستان) کو جسم سے جدا کر دیا۔ یہی نہیں بلکہ دو سال پہلے یہی بھارت پاکستان کے بارڈر پر اپنی فوج لے آیا تھا۔ اگر اسے ایک فی صد بھی کامیابی کا یقین ہوتا تو وہ پاکستان پر حملہ کر چکا ہوتا۔ اگر بھارت کو آیندہ بھی موقع ملا تو وہ حملہ کرنے سے ہرگز گریز نہیں کرے گا۔ اللہ تعالیٰ نے قرآن حکیم میں فرمایا ہے:

اے پیغمبر تم دیکھو گے کہ مومنوں کے ساتھ سب سے زیادہ دشمنی کرنے والے یہودی اور مشرک ہیں۔ (المائدہ ۸۲:۵)

○ پاکستان کا ایٹمی پروگرام: پاکستان کا ایٹمی پروگرام ہمیشہ سے پر امن مقاصد

کے لیے رہا ہے مگر اس پروگرام کو بھارت اور اسرائیل نے "اسلامی بم" کا نام دے کر اپنے لیے خطرہ سمجھا کیوں کہ اسرائیل کو یہ خوف تھا کہ کہیں یہ تکنالوجی عربوں میں نہ پھیل جائے۔ اگر ایسا ہوا تو یہ اسرائیل کے لیے بڑا خطرہ ہو گا۔

اس حوالے سے یہ بات ریکارڈ پر ہے کہ اسرائیل نے بھارت سے مل کر کئی مرتبہ پاکستان کے کہوٹہ پلانٹ کو تباہ کرنے کا پروگرام بنایا۔ ۱۹۸۳ء میں ایریل شیرون (موجودہ وزیر اعظم اسرائیل اور سابقہ وزیرِ دفاع) نے تجویز پیش کی کہ بھارت اور اسرائیل مل کر پاکستان کے ایٹمی پلانٹ کو تباہ کر دیں۔ مگر وہ یہ کام اس لیے نہ کر سکے کہ بھارت یہ کام اسرائیل سے تنہا کروانا چاہتا تھا۔

وکٹر اوستروفسکی (Victor Ostrovsky) نے جو موساد کا آفیشل رہا ہے بتایا کہ جولائی ۱۹۹۳ء میں بھارت کے ایٹمی سائنس دانوں کی ایک ٹیم نے اسرائیل کا خفیہ دورہ کیا تاکہ پاکستان کے ایٹمی پلانٹ کو تباہ کرنے کی منصوبہ بندی کر سکیں کیوں کہ اسرائیل ۱۹۸۱ء میں عراقی ایٹمی ریکٹر پر کامیاب حملہ کر چکا تھا۔ پاکستان کا ایٹمی پروگرام جس طرح آج سازشوں کا شکار ہے اگر اس وقت اسرائیل کو تسلیم کر لیا جائے تو پھر ہماری ایٹمی قوت کا کیا ہو گا۔

پاکستان کا اندرونی استحکام

پاکستان کی وحدت کا انحراف اسلامی نظریے پر ہے۔ تحریک آزادی پاکستان کا بنیادی نعرہ بھی یہی تھا: پاکستان کا مطلب کیا..... لا الہ الا اللہ اگر اس نظریے کو پس پشت ڈال دیا جائے تو پاکستان میں مختلف زبان، رنگ اور نسل کے گروہوں کو کس طرح اکٹھے رکھا جاسکے گا۔ یقیناً اس خطے میں موجود مختلف قومیتیں اور گروہ سر اٹھائیں گے جس سے عصیتی اور گروہی آزادی کی نام نہاد تحریکیں زور پکڑ جائیں گی۔ پھر "سنده سنده" کا..... پنجاب پنجابیوں کا..... بلوچستان بلوچوں کا..... اور سرحد پختونوں کا، جیسے بے بنیاد نعروں کو جواہ مل جائے گا کیوں کہ وہ آج تک صرف اسلام کی وجہ سے پاکستان کے ساتھ ہیں۔ اگر اسرائیل کو تسلیم کیا گیا تو پاکستان خارجی خطرات کے ساتھ داخلی انتشار کا شکار بھی ہو جائے گا۔ یہ ملکی سلامتی کے لیے بہت بڑا خطرہ ہے اس سے صرف نظر نہیں کیا جا سکتا۔

سب سے اہم بات یہ کہ کیا ہم ایسی قوم سے تعلقات قائم کرنے کے بعد اللہ کی ناراضی سے فکر کئیں گے جس پر اللہ نے نہ صرف یہ کہ لعنت کی ہے بلکہ دوستی کرنے سے بھی منع فرمایا ہے۔ یہی وجہ ہے کہ اللہ کے رسول نے کچھ ہی عرصے کے بعد یہودیوں کی عہد شکنیوں کے بعد ان سے تمام معابرے ختم کر کے انھیں جزیرہ عرب سے نکال دیا تھا۔

قرآن حکیم میں اللہ تبارک و تعالیٰ فرماتے ہیں:

اور تم سے یہودی اور عیسائی کبھی خوش نہیں ہوں گے یہاں تک کہ تم ان کے مذہب کی پیروی اختیار کرلو۔ ان سے کہہ دو کہ اللہ کی ہدایت (یعنی دین اسلام) ہی ہدایت ہے اور اگر تم اپنے پاس علم وحی آجائے کے بعد بھی یہود و نصاریٰ کی خواہشوں پر چلو گے تو تم کو اللہ سے بچانے والا کوئی دوست ہو گا نہ مددگار۔ (البقرہ ۱۲۰:۲)

اے ایمان والو یہود و نصاریٰ کو دوست نہ بناؤ یہ ایک دوسرے کے دوست ہیں اور جو شخص تم میں سے ان کو دوست بنائے گا وہ بھی انھی میں سے ہو گا۔ بے شک اللہ ایسے طالبوں کو ہدایت نہیں دیا کرتا۔ (المائدہ ۳۱:۵)

حقائق کی روشنی میں اور غیر جذباتی ہو کر کسی بھی رخ سے اس مسئلے پر غور کیا جائے تو یہی نتیجہ نکلتا ہے کہ اسرائیل کو تسلیم کرنا پاکستان اور عالم اسلام کے لیے ناقابل قبول ہے، بلکہ اس سے پاکستان خطرات کی ایک ایسی دلدل میں پھنس جائے گا جس سے نکانا ممکن نہ ہو گا۔
